



Brussell, 19 ta' Mejju 2017
(OR. en)

9265/17

DEVGEN 97
ACP 45
RELEX 412
COAFR 136
FIN 305

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	19 ta' Mejju 2017
lil:	Delegazzjonijiet
Nru. dok. preċ.: 8992/17	
Suġġett:	Rapport Speċjali Nru 35/2016 tal-Qorti Ewropea tal-Awdituri dwar "L-użu tal-appoġġ baġitarju biex tittejjeb il-mobilizzazzjoni tad-dħul domestiku fl-Afrika sub-Saħarjana" - konkluzjonijiet tal-Kunsill (19 ta' Mejju 2017)

Id-delegazzjonijiet isibu fl-anness il-konkluzjonijiet tal-Kunsill dwar ir-Rapport Speċjali Nru 35/2016 tal-Qorti Ewropea tal-Awdituri dwar "L-użu tal-appoġġ baġitarju biex tittejjeb il-mobilizzazzjoni tad-dħul domestiku fl-Afrika sub-Saħarjana", kif adottati mill-Kunsill fit-3540 laqgħa tiegħu li saret fid-19 ta' Mejju 2017.

Konklużjonijiet tal-Kunsill dwar ir-Rapport Speċjali Nru 35/2016 tal-Qorti Ewropea tal-Awdituri dwar "L-użu tal-appoġġ baġitarju biex tittejjeb il-mobilizzazzjoni tad-dhul domestiku fl-Afrika sub-Saharjana"

1. Il-Kunsill jilqa' ir-Rapport Speċjali tal-Qorti Ewropea tal-Awdituri Nru 35/2016 dwar "L-użu tal-appoġġ baġitarju biex tittejjeb il-mobilizzazzjoni tad-dhul domestiku (MDD) fl-Afrika sub-Saharjana". Bejn wiehded u ieħor 20% tal-finanzjament mill-UE għall-iżvilupp jgħaddi permezz tal-appoġġ baġitarju, u l-Afrika sub-Saharjana hija l-ikbar riċevitur.
2. Il-Kunsill jenfasizza l-appoġġ b'saħħtu tal-UE għall-Għanijiet ta' Żvilupp Sostenibbli. L-Aġenda ta' Azzjoni ta' Addis Ababa rrikonoxxiet li l-implimentazzjoni tagħhom tirrikjedi finanzjament prevedibbli u sostenibbli, minbarra l-Għajnuna Uffiċjali għall-Iżvilupp, fejn id-dhul domestiku għandu jkollu rwol sinifikanti.
3. Il-Kunsill ifakkar fil-konklużjonijiet preċedenti tiegħu dwar "It-Taxxa u l-Iżvilupp – kooperazzjoni ma' pajjiżi li qed jiżviluppaw dwar il-promozzjoni ta' governanza tajba fi kwistjonijiet tat-taxxa",¹ u dwar "L-Approċċ Futur għall-Appoġġ Baġitarju tal-UE għal Pajjiżi Terzi".² Il-Kunsill itenni l-impenn tiegħu li juża l-appoġġ baġitarju b'mod effettiv biex jappoġġa t-tnaqqis tal-faqar u l-użu tas-sistemi tal-pajjiżi, jagħmel l-għajnuna aktar prevedibbli u jsaħħaħ l-appartenenza tal-politiki tal-iżvilupp u r-riformi fost il-pajjiżi shab.
4. Kif enfasizzat fil-Kunsens Ewropew għall-Iżvilupp il-ġdid, il-mobilizzazzjoni tar-riżorsi domestiċi hija ta' importanza ewlenija għall-pajjiżi li qed jiżviluppaw fl-implimentazzjoni tal-Aġenda 2030 u l-kisba ta' żvilupp sostenibbli. L-appoġġ baġitarju ser jgħin biex jippromwovi l-isforzi għall-implimentazzjoni tal-għanijiet ta' żvilupp sostenibbli f'pajjiżi shab, it-titjib fil-ġestjoni makroekonomika u tal-finanzi pubbliċi u t-titjib tal-ambjent tan-negozju.

¹ 11082/10

² 9371/12

5. Il-Kunsill jissottolinja li l-appoġġ baġitarju jista' jkun mod prezzjuż biex pajjiżi sħab jiġu appoġġati biex jimmobilizzaw id-dhul domestiku. L-applikazzjoni konsistenti tal-kriterji ta' eligibbiltà fit-tfassil u l-implimentazzjoni ta' programmi ta' appoġġ baġitarju għandhom iwasslu għal sforzi bħal dawn. Il-Kunsill jenfasizza wkoll il-ħtieġa li jiġu promossi l-prinċipji tal-governanza tajba fil-qasam tat-taxxa, it-trasparenza u ambjenti favorevoli għas-soċjetà ċivili, kif ukoll li jissahħaħ l-appoġġ ta' sistemi fiskali u ta' MDD fil-pajjiżi li qed jiżviluppaw.
6. Il-Kunsill jiehu nota tar-rakkomandazzjonijiet tal-Qorti, u jhegġegħ lill-Kummissjoni biex:
- issahħaħ il-valutazzjonijiet u l-analizijiet tar-riskju tal-MDD;
 - issahħaħ l-użu ta' kondizzjonijiet għall-iżborżament li huma speċifiċi għall-MDD;
 - issahħaħ ir-rappurtar dwar l-użu mill-appoġġ baġitarju għat-titjib tal-MDD;
 - issahħaħ il-komponent ta' djalogu ta' politika fl-MDD;
 - issahħaħ l-użu tal-iżvilupp tal-kapaċità fl-MDD; u
 - tevalwa l-impatt tal-appoġġ baġitarju fuq it-titjib tal-MDD.
7. Il-Kunsill jissottolinja l-importanza tar-rakkomandazzjonijiet tal-Qorti, jilqa' l-fatt li l-Kummissjoni aċċettathom kollha u jistenna b'interess l-implimentazzjoni effettiva tagħhom. Barra minn hekk, jirrikonoxxi li ż-żmien mill-introduzzjoni tal-politika l-ġdida ta' appoġġ baġitarju fl-2013 ma kienx biżżejjed biex jinkisbu riżultati sinifikanti f'qasam bħal dak tal-mobilizzazzjoni tad-dhul, fejn ir-riformi jieħdu ż-żmien. Huwa jinnota wkoll li l-appoġġ baġitarju huwa biss wieħed mid-diversi modalitajiet li permezz tagħhom l-UE tappoġġa l-MDD fil-pajjiżi li qed jiżviluppaw. Tali appoġġ għall-MDD jista' jiġi kkomplementat ukoll permezz ta' strumenti u inizzjattivi oħrajn fil-livell globali, reġjonali u tal-pajjiż.

8. Il-Kunsill jenfasizza wkoll il-htieġa li tissaħħaħ il-koordinazzjoni, kemm fil-kwartieri generali, reġjonali u tal-pajjiż, bejn l-UE u l-Istati Membri tagħha u s-sħab għall-iżvilupp rilevanti ohra meta joffru appoġġ għall-MDD, b'mod partikolari għall-forniment ta' bini ta' kapaċità, f'konformità mal-Inizjattiva Fiskali ta' Addis Ababa u l-Aġenda ta' Azzjoni ta' Addis Ababa.
 9. Il-Kunsill jistieden lill-Kummissjoni żżid l-isforzi tagħha fir-rigward tal-MDD, b'mod partikolari fil-kuntest tal-approċċ Igbor Iktar - Onfoq Aħjar, u b'hekk tinghata attenzjoni akbar lill-aspett tal-infiq tal-finanzi pubbliċi. Barra minn hekk, il-Kunsill jistieden lill-Kummissjoni biex issaħħaħ il-gwida dwar l-analiżi tal-MDD u d-djalogu politiku b'mod partikolari fil-kuntest tal-aġġornament kontinwu tal-Linji Gwida dwar l-Appoġġ Baġitarju, kif ukoll biex jitjieb il-qafas tal-evalwazzjoni u r-rappurtar dwar l-MDD.
-